

L-Argentier Bormliż Francis Cassar (Ċikku ta' Xandru)

Kitba tal-Kan. Jos. Bonello ←



F'Bormla kien hawn ghadd sabih ta' argentiera famużi. Fosthom **Carmelo Bonello** f'*Bormla Wharf*, **Paolo Pace** maghruf bhala "**Ta' Babusu**" u oħrajn. Wiehed minn dawn l-ulied denji ta' Bormla kien l-argentier **Francis Cassar** maghruf bhala "**Ċikku ta' Xandru**".

Il-Familja Cassar

L-Argentier **Xandru Cassar** u martu **Concetta Camilleri** kellhom tmien ulied, Carmela, Luigia, Esther, Giovanni, Ġużeppi, Angeliku, Ċikku u Romeo li miet fl-età żghira ta' tmien xhur. Ġużeppi li tweled fis-16 ta' Marzu, 1899, sar qassis fl-20 ta' Diċembru 1924 u bejn l-1963 u l-1968 kien l-Arcipriet ta' Bormla. Carmela hija omm il-Kanonku Anton Cachia li miet fis-6 ta' April 2005. L-iżghar wiehed f'ost l-ulied hajjin ta' Xandru hu Francis (Ċikku) li tweled f'Bormla fis-17 ta' Marzu 1903 u sar argentier bhal missieru, maghruf popolarment bhala "**Ċikku ta' Xandru**".

Ha s-sengħa ta' Missieru

Xandru kien argentier tajjed tant li kellu diversi lavranti jahdmu mieghu ghax kellu hafna xogħol. Ibnu Francis kien sfortunat li tilef lil ommu meta kellu biss sena u missieru stinka kemm felah biex rabba l-familja. Ix-xewqa ta' Xandru kienet li xi hadd minn uliedu jitghallem is-sengħa tiegħu u jsir argentier bhalu. L-ghażla waqgħet fuq Francis, l-iben iż-żghir u għalhekk missieru, barra li tah ċerti struzzjonijiet, bagħtu jitghallem għand argentier Bormliż iehor Paolo Pace, maghruf bhala "**Babusu**" fil-hanut tiegħu Nru.60, Triq Sta. Tereza, fit-telgħa għall-knisja (illum Triq il-Pellegrinaġġ).

L-aħħar Gwerra ta' l-1939 – 1945


Fl-1927 Francis iżzewweġ lit-tfalja Preziosa Bonnici, it-tifla ta' Lonza l-Majjistra, u mar joqgħod f'Nru. 26 Sqaq Srejdejk viċin il-hanut tiegħu ta' argentier.

Kellu erba' ulied, tliet subien u tifla. Meta bdiet il-gwerra (1930 – 1945), il-familja Cassar marret f'Hal Qormi Nru. 201, *High Street* fejn Francis baqa' jahdem il-mestier tiegħu ta' argentier, fejn kellu hafna xogħol ta' argenterija. Hadem il-fjokk għal-lampier



Il-Ventartal tal-Mensola.

*(taħt)
Il-gwarniċ tas-sotto
kwadru ta' San
Ġużepp.*



ta' l-artal maġġur tal-knisja parrokkjali ta' Bormla u ghamel ukoll **it-tindif ta' l-istatwa tal-Kunċizzjoni** ta' Bormla li fil-gwerra kienet fil-parroċċa ta' Birkirkara. Dan it-tindif sar ftit qabel ma' l-vara ngiebet lura Bormla minn Birkirkara b' pellegrinagg famuż fid-19 ta' Novembru 1944.

Wara l-Gwerra

Meta spiċċat il-gwerra, Ċikku reġa' fetah il-hanut li kellu f'Bormla li ma kienx iġġarraf waqt l-attakki ta' l-ghadu. Tnejn minn uliedu, **Joe u Salvu**, nghaqdu miegħu fix-xogħol ta' argenterija. Kellhom hafna xogħol, tant li f'hafna knejjes ta' Malta u Ghawdex issib xogħol minn tagħhom.

Ċikku miet fl-età zġhira ta' 54 sena. Bil-mewt ta' l-argenterier Bormliz Ċikku Cassar, Bormla u Malta tilfu wiehed mill-aqwa argenteriera ta' fama. Uliedu **Joe u Salvu** komplew bhal missierhom bix-xogħol ta' argenterija. Huma bhal missierhom komplew jiddekoraw bl-isbah xogħlijiet il-knejjes ta' Malta u Ghawdex. Joe għadu jahdem ta' argenterier sal-lum u Salvu emigra lejn il-Kanada fejn mal-kumpanija *Oneida Silversmiths* mhux possibli nsemmu x-xogħlijiet kollha li harġu minn idejn il-familja Cassar.



San Piju X.

Xogħlijiet tal-Familja Cassar f'Bormla

L-aqwa xogħol għal Bormla huwa l-**ventartal tal-mensola ta' fuq il-presbiterju**, disinn tas-Surmast Ġużeppi Caruana, magħruf "Ta' Marciol". Għall-**artat ta' San Ġużepp** hadem il-gwarniċ tas-sotto-kwadru ta' San Ġużepp u 4 vażuni u tnejn għall-artat ta' Sta. Katarina. Ghamel il-**faċċata tal-maġġur tal-Kurċifiss**, saru wkoll il-**faċċata ta' San Piju X**, il-gwarniċ, il-vażuni u l-gastri u 2 kuruni tal-fidda regalati

minn benefatturi, wahda mill-*Labour Party* u l-ohra mill-Azzjoni Kattolika. Saru 6 kandlieri tal-fidda żgħar sbieħ ferm, għat-Translazzjoni u diversi missali.

Xoghlijiet oħra

Għall-parroċċa ta' l-**Isla**, hadmu 7 gandlieri ta' l-artal tad-Duluri, 13-il gandlier żgħar għall-artal maġġur, 12-il lampier għall-kor, gwarniċ għan-niċċa tal-Bambina, diversi missali u xogħol iehor għall-Oratorju. Għall-**Birgu**, saru lampier tal-maġġur, u missali għall-artali fil-knisja ta' San Lawrenz, u għall-knisja ta' San Duminku sar il-ventartal tad-Duluri. Xoghlijiet oħra huma, għall-**Qrendi**, 4 gastri għall-vara ta' Sta. Marija; għall-**Imqabba**, 4 gastri oħra; għar-**Rabat**, San Pawl, il-faċċata tat-Tabernaklu; u **Ta' Giezu** missali u xi gandlieri. Saru opri ta' valur artistiku mill-aqwa, fosthom il-famuża sfera ta' Birżebbuġa, disinn ta' Sciortino, li kienet hetet l-ewwel f'konkors ta' l-arti li sar fl-Ewropa.


Opri oħra f'Għawdex


Nagħtu lista ta' xoghlijiet mill-opri f'Għawdex tal-Familja Cassar. Għas-**Santwarju ta' Pinu**, 12-il lampier, għall-**Qala**, 2 lanterni u salib għall-Frantellanza; għall-**Munxar**, lampier tal-maġġur; għal **Kerċem**, lampier ukoll għall-maġġur, għamel il-**kuruna tal-Kunċizzjoni tal-Qala** u diversi xoghlijiet għall-parroċċa tax-**Xagħra**. Ma' dawn hadmu diversi kalċijiet, pissidi u slaleb tal-Kanonċi, fosthom 5 ta' l-Isqfijiet ta' Malta, kollha 18-il karat. Il-kalċi tal-Kanonku Dun Ġużepp Zammit ta' barra huwa wkoll xogħol ta' Ċikku Cassar.

WE'VE GOT WHAT YOU'RE LOOKING FOR!

MATERIAL FOR FLAGS, BANNERS AND ALL RELATED ACCESSORIES

WOOL, COTTON, POPLIN, TREVIRA, CRYPLENE, NYLON TAPE, SWIVELS, ROPES, GEORGE CROSSES AND LOTS MORE



FABRIC

GALLERY
BIBAS

YOU'LL FIND IT ALL AND MORE AT OUR NEW CONCEPT STORE
HOMPESCH ROAD, FGURA. TEL: 2169 1269